

## پریس ریلیز

کراچی، 02 اگست 2022ء۔

ترجمان سندھ پولیس نے دفتر سے جاری ایک بیان میں کہا ہیکہ آئی جی سندھ غلام نبی میمن نے لسبیلہ بلوچستان میں سیلاب زدگان کے لیئے امدادی کاروائیوں میں مصروف ہیلی کاپٹر کے کریش ہونیکے نتیجے میں پاک فوج کے اعلیٰ افسران اور عملے کی شہادت کے واقعہ کو انتہائی افسوسناک اور عظیم سانحہ قرار دیتے ہوئے کہا ہیکہ مسلح افواج کے اس غم میں سندھ پولیس برابر کی شریک ہے۔

آئی جی سندھ نے کہا کہ پاک فوج ملکی دفاع کے ساتھ ساتھ ناگہانی آفات اور اس جیسے دیگر واقعات میں ہمیشہ خود کو ایک قدم آگے ہی رکھتی ہے اور خدمت انسانیت کے اس عظیم مقصد کے لیئے اپنی قیمتی جانوں تک کی پرواہ نہیں کرتی اور شہادت کے مرتبے کو ایک اعزاز سمجھ کر قبول کرتی ہے۔ مذکورہ واقعہ میں مسلح افواج کے شہید ہونیوالے اعلیٰ افسران و عملے کے لیئے فاتحہ خوانی اور دعائے مغفرت کرتے ہوئے آئی جی سندھ نے کہا ہیکہ اللہ پاک مرحومین کو جنت الفردوس میں بلند مقام عطاء فرمائے اور لواحقین کو صبر و استقامت کیساتھ اس صدمے کو برداشت کرنیکی توفیق دے۔ آمین

.....